



IL-KUMMISSJONI
EWROPEA

Brussell, 12.6.2019
COM(2019) 276 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL EWROPEW, LILL-KUNSILL, LILL-BANK ĊENTRALI
EWROPEW, LILL-KUMITAT EKONOMIKU U SOĊJALI EWROPEW, LILL-
KUMITAT TAR-REĠJUNI U LILL-BANK EWROPEW TAL-INVESTIMENT**

**L-Istat attwali tat-thejjijiet ta' miżuri ta' kontinġenza għall-hruġ tar-Renju Unit mill-
Unjoni Ewropea**

KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL EWROPEW, LILL-KUNSILL, LILL-BANK ĊENTRALI EWROPEW, LILL-KUMITAT EKONOMIKU U SOĊJALI EWROPEW, LILL-KUMITAT TAR-REĠJUNI U LILL-BANK EWROPEW TAL-INVESTIMENT

L-Istat attwali tat-thejjijiet ta' miżuri ta' kontingenza għall-ħruġ tar-Renju Unit mill-Unjoni Ewropea

1. INTRODUZZJONI

Ir-Renju Unit iddeċieda li jōhroġ mill-Unjoni Ewropea, billi invoka l-proċedura fil-Artikolu 50 tat-Trattat dwar l-Unjoni Ewropea (TUE). Wara talba mir-Renju Unit, il-Kunsill Ewropew (l-Artikolu 50) qabel fil-11 ta' April 2019¹ li jestendi ulterjorment² il-perjodu previst fl-Artikolu 50(3) TUE sal-31 ta' Ottubru 2019³. Jekk ir-Renju Unit jirratifika l-Ftehim dwar il-ħruġ⁴ fi kwalunkwe stadju qabel il-31 ta' Ottubru 2019, l-irtirar isehh fl-ewwel jum tax-xahar li jsegwi t-tlestija tal-proċedura ta' ratifika. Il-Kummissjoni tkompli tikkunsidra li rtirar ordnat tar-Renju Unit mill-Unjoni fuq il-bażi tal-Ftehim dwar il-ħruġ ikun l-aħjar eżitu.

Sakemm ir-Renju Unit ma jirratifikax il-Ftehim ta' Ĥruġ sal-31 ta' Ottubru 2019 jew ma jitlobx it-tielet estensjoni, li għaliha l-Kunsill Ewropew (l-Artikolu 50) jaqbel b'unanimità, il-perjodu skont l-Artikolu 50(3) TUE jispiċċa dakinhar. Ir-Renju Unit imbagħad ikun pajjiż terz mill-1 ta' Novembru 2019 mingħajr ftehim li jiżgura rtirar ordnat. Fid-dawl tal-inċertezza li għad hemm fir-rigward tar-ratifika mir-Renju Unit u s-sitwazzjoni domestika globali fir-Renju Unit, u f'konformità mal-approċċ li enfazizza l-Kunsill Ewropew (l-Artikolu 50) matul il-proċess, l-atturi kollha jridu ikomplu jhejju għall-eżiti kollha possibbli, inkluż għal irtirar mingħajr ftehim.

Il-Kunsill Ewropew (l-Artikolu 50) iddeċieda li jirrieżamina l-progress fil-laqgħa tiegħu tal-20-21 ta' Ġunju 2019. Bhala kontribut għal dan ir-rieżami u bhala segwitu għall-erba' Komunikazzjonijiet preċedenti tagħha dwar it-thejjija u l-kontingenza tal-Brexit⁵, il-Kummissjoni f'din il-Komunikazzjoni tagħti harsa lejn il-miżuri ta' thejjija u ta' kontingenza li l-Unjoni Ewropea u l-Istati Membri tal-EU27 dahhlu fis-sehh, l-impatt tal-perjodu ta' estensjoni, u kwalunkwe xogħol ta' thejjija li fadal li jrid isir. Il-Kummissjoni tappella lill-Istati Membri u lill-partijiet ikkonċernati biex jużaw iż-żmien tal-estensjoni biex jivverifikaw li jkunu fis-sehh il-miżuri kollha ta' thejjija u ta' kontingenza meħtieġa kollha.

¹ Id-Deciżjoni tal-Kunsill (UE) 2019/584, ĠU L 101, 11.4.2019, p. 1.

² Wara talba mir-Renju Unit, il-Kunsill Ewropew iddeċieda dwar l-ewwel estensjoni tat-22 ta' Marzu 2019 (id-Deciżjoni tal-Kunsill Ewropew (UE) 2019/476, ĠU L 80I, 22.3.2019, p. 1).

³ Fil-11 ta' April 2019, wara t-tieni talba għal estensjoni mir-Renju Unit, il-Kunsill Ewropew iddeċieda wkoll li d-deciżjoni ta' estensjoni sal-31 ta' Ottubru 2019 ma tibqax tapplika mill-31 ta' Mejju 2019 jekk ir-Renju Unit ma jkunx organizza l-elezzjonijiet għall-Parlament Ewropew u ma jkunx irrattifika l-Ftehim dwar il-ħruġ sat-22 ta' Mejju 2019. Peress li r-Renju Unit kien għadu ma rrattifikax il-Ftehim dwar il-ħruġ sat-22 ta' Mejju 2019, huwa organizza l-elezzjonijiet Ewropej fit-23 ta' Mejju 2019.

⁴ Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika, ĠU C 144I, 25.4.2019, p. 1.

⁵ 19.7.2018: COM(2018) 556 final/2; 13.11.2018: COM(2018) 880 final; 19.12.2018: COM(2018) 890 final; 10.4.2019: COM (2019) 195 final.

Kif enfasizzat b'mod konsistenti l-Kummissjoni, il-miżuri ta' kontingenza jistgħu biss itaffu t-tfixkil l-aktar sinifikanti ta' rtirar mingħajr ftehim. Filwaqt li l-Kummissjoni ma tispekulax dwar l-implikazzjonijiet ekonomiċi possibbli ta' xenarji differenti, huwa ċar li l-irtirar tar-Renju Unit mingħajr ftehim ikollu impatt ekonomiku negattiv serju, u li dan l-impatt ikun proporzjonalment ħafna akbar fir-Renju Unit milli fl-Istati Membri tal-EU²⁷. It-thejjijiet mill-Istati Membri u l-partijiet ikkonċernati x'aktarx li jnaqqsu l-espożizzjoni individwali tagħhom għall-impatt negattiv ta' rtirar mingħajr ftehim. Livell għoli ta' thejjija fis-setturi kollha tal-ekonomija se jtaffi wkoll l-impatt negattiv.

Kif iddikjarat fir-raba' Komunikazzjoni dwar it-Thejjija għal Brexit tal-10 ta' April 2019⁷, il-Kummissjoni hija lesta li ttipponi miżuri ta' appoġġ finanzjarju biex jittaffa l-impatt fl-oqsma u s-setturi l-aktar affettwati, filwaqt li jitqiesu l-fondi li huma disponibbli u kwalunkwe aġġustament fuq in-naħa tan-nefqa u tad-dhul tal-baġit tal-UE li jista' jirriżulta minn irtirar diżordinat. Għal appoġġ aktar immedjat lill-partijiet ikkonċernati affettwati, ir-regoli tal-UE dwar l-għajjuna mill-Istat joffru soluzzjonijiet flessibbli għal miżuri nazzjonali.

2. IL-MIŻURI TA' THEJJIIJA U TA' KONTINGENZA TAL-UE HUMA ADATTATI GHALL-ISKOP TAGHHOM

L-Unjoni Ewropea kienet diġà mhejjija għall-irtirar tar-Renju Unit qabel id-data tal-ħruġ oriġinali (30 ta' Marzu 2019). Il-hidma estensiva li saret fl-istituzzjonijiet u fil-korpi kollha tal-UE u tal-Istati Membri tal-EU²⁷ qabel din id-data għadha fis-seħħ.

Il-miżuri fil-livell tal-UE huma miġbura fil-qosor fir-raba' Komunikazzjoni dwar l-Istat ta' Thejjija għall-Brexit tal-10 ta' April 2019. Il-Kummissjoni għamlet 19-il proposta legiżlattiva biex thejji għall-ħruġ tar-Renju Unit. Il-Parlament Ewropew u l-Kunsill adottaw 18 minn dawn u ntlahaq ftehim politiku dwar il-waħda li kien fadal, li tikkonċerna l-baġit tal-UE għall-2019 u huwa mistenni li tiġi adottata formalment f'Ġunju 2019. Dawn l-atti legiżlattivi huma elenkati fl-Anness 1 u jkopru oqsma mit-trasport, għall-koordinazzjoni tas-sigurtà soċjali, għal Erasmus+, u għar-regim tal-viża applikabbli għaċ-ċittadini tar-Renju Unit. Il-Kummissjoni adottat ukoll 63 att mhux legiżlattivi f'għadd ta' oqsma ta' politika.

Il-Kummissjoni eżaminat il-miżuri kollha fil-livell tal-UE biex tivvaluta jekk għadhomx adattati għall-iskop minhabba li gie estiż il-perjodu tal-Artikolu 50(3) TUE. Abbazi ta' dan l-iskrinjar, il-Kummissjoni tqis li dawn l-atti legiżlattivi u mhux legiżlattivi tal-Unjoni jkomplu jissodisfaw l-oġettivi maħsuba tagħhom. Għalhekk ma hemmx bżonn li dawn jiġu emendati fis-sustanza. Il-Kummissjoni ma tippjana l-ebda miżuri godda qabel id-data l-għdida tal-irtirar.

⁶ Għal xenarju ta' ebda ftehim, li fih ir-Renju Unit huwa soġġett għar-regoli tan-"Nazzjon l-Aktar Iffavorit" (MFN) tal-Organizzazzjoni Dinjija tal-Kummerċ, studji esterni li jinkludu kemm mezz kummerċjali kif ukoll mhux kummerċjali jissuġġerixxu tnaqqis fil-PDG tar-Renju Unit fuq perjodu ta' żmien qasir. Il-Perspettiva Ekonomika Dinjija tal-FMI (2019), pereżempju, qed tistma tnaqqis ta' bejn 3,7 u 4,9 %, filwaqt li l-Bank tal-Ingilterra (Novembru 2018) qed jistma tnaqqis ta' bejn 4,75 u 7,75 % fuq ħames snin, meta dawn it-tnejn jitqabblu ma' linja bazi. Għal impatt medju fuq żmien qasir fuq l-Istati Membri tal-EU²⁷, l-istima tal-FMI (2019) hija ferm taħt il-1 %, filwaqt li l-istudju mill-Bank tal-Ingilterra ma jipprovdni l-ebda stima għall-Istati Membri tal-EU²⁷. Rigward l-impatt fit-tul, diversi studji esterni jissuġġerixxu impatt negattiv fit-tul ta' madwar 3 sa 8 % fuq il-PDG tar-Renju Unit. L-istima tal-FMI (2019) hija ta' kwazi 3 %; u dik tal-Gvern tar-Renju Unit (2018) ta' 7,7 %. Fir-rigward tal-impatt medju fit-tul fuq l-EU²⁷, l-istima tal-FMI (2019) hija ferm inqas minn 1 %, f'konformità ma' ħafna studji oħra.

⁷ COM (2019) 195 final.

Fil-biċċa l-kbira tal-każijiet, it-twaqqit tal-applikazzjoni u d-durata tal-effett ta' kull wiehied minn dawn l-atti jiġu aġġustati awtomatikament għad-data l-għdida tal-irtirar u ma hemmx bżonn li jiġu emendati t-testi. F'xi każijiet, l-atti jistabbilixxu data għat-tmiem tal-validità tagħhom. Il-Kummissjoni se tikkunsidra jekk dawn l-atti jehtigux aġġustament tekniku biex titqies l-iskeda ta' żmien il-għdida qabel ma jiskadu.

Barra minn hekk, il-Kummissjoni adottat⁸ 16-il att ta' kontinġenza mhux legiżlattiv⁹ skont il-legiżlazzjoni sanitarja u fitosanitarja tal-UE fid-dawl tad-data preċedenti tal-irtirar tat-12 ta' April 2019 abbażi tal-assigurazzjonijiet mogħtija mir-Renju Unit. Dawn il-miżuri issa huma skaduti minhabba l-estensjoni. Madankollu, jekk ir-Renju Unit ikompli jipprovdi l-assigurazzjonijiet meħtieġa, il-miżuri se jiġu adottati mill-għdid biex jibdeu japplikaw mill-1 ta' Novembru 2019.

It-93 avviż li l-Kummissjoni ppubblikat¹⁰ ikompli jipprovdu gwida lill-partijiet ikkonċernati u lill-awtoritajiet f'għadd ta' oqsma milquta mill-irtirar. Filwaqt li d-data tal-irtirar inbidlet, l-analiżi legali li jipprovdu dwar l-impatt tal-ħruġ tar-Renju Unit tibqa' mhux affettwata.

Barra minn hekk, id-diskussjonijiet u l-iskambji tekniċi bejn il-Kummissjoni u l-Istati Membri tal-EU27, kif ukoll ir-rappreżentanti tal-industrija u s-soċjetà ċivili jkomplu fuq kwistjonijiet ġenerali ta' thejġija u kontinġenza u fuq kwistjonijiet settorjali, legali u amministrattivi speċifiċi. Dawn id-diskussjonijiet saru matul il-proċess kollu u ppermettew li jiġu ċċarati għadd ta' kwistjonijiet.

3 IT-THEJJIJET LI GHADDEJJIN F'OQSMA MAGĦŻULA

Il-Komunikazzjonijiet Preċedenti dwar l-Istat ta' Thejġija għall-Brexit indirizzaw firxa wiesgħa ta' setturi u kunsiderazzjonijiet rilevanti f'dan ir-rigward. Din it-taqsimha tiffoka fuq oqsma li fihom hemm bżonn li tkompli viġilanza partikolari fix-xhur li ġejjin.

Kif iddikjarat b'mod konsistenti mill-Kummissjoni, l-istat ta' thejġija għall-irtirar tar-Renju Unit huwa sforz kongunt tal-amministrazzjonijiet pubbliċi u l-operaturi ekonomiċi. Hija r-responsabbiltà tal-partijiet ikkonċernati kollha li jippreparaw għax-xenarji kollha. Iċ-ċittadini kkonċernati għandhom ihejju wkoll.

F'xi setturi, f'Marzu 2019 il-kumpaniji indikaw li ma kellhomx biżżejjed żmien biex jadattaw. Il-Kummissjoni thegġeġ bil-qawwa lill-partijiet ikkonċernati biex jieħdu vantaġġ miż-żmien żejjed sal-31 ta' Ottubru 2019 biex jiżguraw li jkunu ħadu l-azzjoni kollha meħtieġa biex ihejju għall-ħruġ tar-Renju Unit. Jenħtieġ li jiżguraw li l-awtorizzazzjonijiet regolatorji meħtieġa jkunu fis-seħh, li jkunu ħadu l-passi amministrattivi għall-kummerċ transfruntier u l-azzjoni meħtieġa għal rilokazzjoni, riorganizzazzjoni korporattiva jew

⁸ GU L 100 I, 11.4.2019, u L 103, 12.4.2019.

⁹ Dawn l-atti jkopru: (i) l-approvazzjoni tal-programm ta' monitoraġġ tar-residwi għall-2019 mir-Renju Unit u d-Dipendenzi tal-Kuruna tiegħu; (ii) l-istabbiliment tal-istatus tar-Renju Unit u d-Dipendenzi tal-Kuruna tiegħu fir-rigward tal-enċefalopatija sponġiformi bovina (BSE); (iii) l-elekar tar-Renju Unit u d-Dipendenzi tal-Kuruna tiegħu bħala pajjiż terz li għandu l-permess jesporta annimali haġġin u prodotti tal-annimali lejn l-UE; u (iv) l-approvazzjoni ta' Postijiet ta' Spezzjoni fil-Fruntiera godda jew estizi fl-Istati Membri tal-EU27 li huma l-aktar ikkonċernati mill-importazzjonijiet tar-Renju Unit.

¹⁰ https://ec.europa.eu/info/brexit/brexit-preparedness/preparedness-notice_mt.

adattamenti kuntrattwali¹¹. B'mod partikolari, mhux se jkun possibbli li jitqieghdu fis-suq tal-UE prodotti li ma jikkonformawx mar-rekwiżiti u l-awtorizzazzjonijiet mehtieġa. Kif intqal hawn fuq, il-Kummissjoni mhix qed tippjana li tadotta xi miżura ġdida fid-dawl ta' xenarju possibbli ta' ebda ftehim jew biex tikkumpensa għan-nuqqas ta' thejjija mill-operaturi. Il-Kummissjoni tqis li ż-żmien addizzjonali disponibbli minhabba l-estensjoni fil-prinċipju se jkun biżżejjed biex l-operaturi jadattaw, biex anki f'każijiet fejn huma disponibbli eżenzjonijiet jew derogi, dawn ma jkollhomx għalfejn ikunu mehtieġa.

L-awtoritajiet nazzjonali, reġjonali u lokali fl-Istati Membri tal-EU27 kellhom rwol ċentrali fit-thejjija għall-irtirar tar-Renju Unit. L-Istati Membri tal-EU27 kollha dahhlu fis-seħh legiżlazzjoni u strategiji, u għamlu thejjijiet prattiċi. Kif għamlet il-Kummissjoni fir-rigward tal-miżuri ta' kontingenza tal-UE, l-Istati Membri tal-EU27 jenħtieġ li jiskrinjaw il-miżuri ta' kontingenza nazzjonali tagħhom biex jiżguraw li jibqgħu adattati għall-iskop tagħhom minhabba l-estensjoni tal-perjodu tal-Artikolu 50(3). F'każ ta' rtirar ta' ebda ftehim, il-miżuri preparatorji finali jridu japplikaw sa mhux aktar tard mill-1 ta' Novembru 2019.

Ir residenza u l-intitolamenti tas-sigurtà soċjali taċ-ċittadini

Fir-rigward tad-**drittijiet ta' residenza taċ-ċittadini tar-Renju Unit**, l-Istati Membri tal-EU27 kienu hejjew jew adottaw miżuri ta' kontingenza nazzjonali qabel it-12 ta' April 2019 biex jiżguraw li ċ-ċittadini tar-Renju Unit u l-membri tal-familja tagħhom li mhumieq fl-UE jkunu jistgħu jibqgħu legalment residenti fil-perjodu immedjat wara rtirar ta' ebda ftehim. Il-Kummissjoni hadmet mal-Istati Membri tal-EU27 biex tiżgura koerenza fl-approċċ ġenerali, filwaqt li tirrikonoxxi li hija mehtieġa l-flessibbiltà nazzjonali, minhabba li l-Istati Membri jiffaċċjaw sfidi differenti, skont is-sistemi legali u amministrattivi tagħhom u l-ghadd ta' ċittadini tar-Renju Unit li jghixu fit-territorju tagħhom.

Biex tipprovdi aktar ċarezza dwar is-sitwazzjoni, il-Kummissjoni, f'kooperazzjoni mill-qrib mal-Istati Membri tal-EU27, ipprovdiet harsa ġenerali lejn il-miżuri nazzjonali dwar id-drittijiet ta' residenza fuq il-paġni web tagħha ta' Thejjija għall-Brexit¹². Il-Kummissjoni se tkompli taġġorna din il-harsa ġenerali mal-aħħar input mill-Istati Membri tal-EU27. Il-Kummissjoni tistieden lill-Istati Membri tal-EU27 biex ikomplu l-attivitajiet ta' komunikazzjoni tagħhom maċ-ċittadini tar-Renju Unit li jirrisjedu fit-territorju tagħhom. Il-Kummissjoni tfakkar li l-protezzjoni tal-istatus legali ta' ċittadini tar-Renju Unit li bħalissa jirrisjedu fl-UE hija prijorità.

Fir-rigward taċ-**ċittadini tal-UE li jirrisjedu fir-Renju Unit**, l-informazzjoni dwar l-approċċ tal-gvern tar-Renju Unit tinsab fuq is-sit web tal-Gvern tar-Renju Unit¹³.

Kif spjegat fir-raba' Komunikazzjoni dwar it-Thejjija għal Brexit tal-10 ta' April 2019, il-Kummissjoni hadmet ukoll mal-Istati Membri tal-EU27 biex tikkumplementa l-livell ta' protezzjoni tal-**intitolamenti tas-sigurtà soċjali** previst mir-Regolament ta' kontingenza tal-UE¹⁴ f'xenarju ta' ebda ftehim. Dan jinkludi approċċ ta' kontingenza kkoordinat u unilaterali

¹¹ Pereżempju, l-ghazliet kuntrattwali tal-ġurisdizzjoni tar-Renju Unit (għal aktar dettall, ara l-avviż tal-partijiet ikkonċernati rilevanti: https://ec.europa.eu/info/sites/info/files/file_import/civil_justice_mt.pdf).

¹² https://ec.europa.eu/info/brexit/brexit-preparedness/citizens-rights_mt.

¹³ <https://www.gov.uk/eusettledstatus>.

¹⁴ Ir-Regolament (UE) 2019/500 tal-Parlament Ewropew u tal-Kunsill tal-25 ta' Marzu 2019 li jistabbilixxi miżuri ta' kontingenza fil-qasam tal-koordinazzjoni tas-sigurtà soċjali wara l-hruġ tar-Renju Unit mill-Unjoni Ewropea, ĠU L 85I, 27.3.2019, p. 35.

li għandu jiġi applikat għall-persuni kollha assigurati li l-intitolamenti tagħhom huma marbuta mar-Renju Unit qabel id-data tal-ħruġ. Lil hinn minn dan, l-Istati Membri tal-EU27 jistgħu jagħzlu li japplikaw unilateralment il-prinċipju ta' aggregazzjoni għal perjodi ta' xogħol, assigurazzjoni u residenza fir-Renju Unit wara l-irtirar jew jiehdu aktar miżuri unilaterali¹⁵. Dawn jistgħu jippermettu wkoll aċċess għall-kura tas-saħħa lill-persuni assigurati fir-Renju Unit li jirrisjedu fit-territorju tagħhom. Il-Kummissjoni għabret haġra generali tal-miżuri nazzjonali¹⁶, li tikkonferma li filwaqt li hemm xi diversità fost l-Istati Membri fir-rigward tal-miżuri meħuda – li jirriflettu l-ispeċifitajiet tagħhom – l-approċċ ikkoordinat jiżgura livell bażi uniformi ta' protezzjoni madwar l-Istati Membri tal-EU27. Jenhtieg li l-Istati Membri tal-EU27 jużaw il-perjodu tal-estensjoni sabiex jilhqqu liċ-ċittadini, filwaqt li jiżguraw li dawn ikunu jistgħu jaċċessaw l-informazzjoni li jehtiegu biex iħejju għall-irtirar tar-Renju Unit.

Prodotti mediċinali, apparat mediku u sustanzi kimiċi

Hemm żewġ tipi ta' prodotti mediċinali **għall-bniedem u daww veterinarji** li huma affettwati mill-ħruġ tar-Renju Unit: daww li huma awtorizzati ċentralment mill-Kummissjoni Ewropea u daww li huma awtorizzati nazzjonalment mill-Istati Membri. Sat-12 ta' April 2019, numru żgħir biss ta' prodotti awtorizzati ċentralment (madwar 1 %) ma kinux ingiebu f'konformità regolatorja. Filwaqt li din is-sitwazzjoni hija maniġġabbli, huwa fl-interess kemm tal-industrija farmaċewtika kif ukoll tal-pazjenti li tiġi indirizzata. L-Aġenzija Ewropea għall-Mediċini (EMA) issa tinsab qrib li tlesti l-proċess ta' konformità regolatorja għal prodotti li huma awtorizzati ċentralment. Għad fadal aktar xogħol xi jsir għall-prodotti li huma awtorizzati fil-livell nazzjonali. L-industrija hija mhegga ferm biex tuża l-perjodu ta' estensjoni biex iġġib il-bqija tal-prodotti mediċinali f'konformità regolatorja sal-31 ta' Ottubru 2019 f'kooperazzjoni mill-qrib mal-EMA u l-aġenziji nazzjonali tal-mediċini¹⁷. Rigward it-trasferiment tal-faċilitajiet ta' ttestjar tal-lott mir-Renju Unit lejn l-Istati Membri tal-EU27, f'Marzu 2019 il-Kummissjoni haġget gwida dwar il-possibbiltà li l-kumpaniji jiksibu eżenzjoni temporanja, soġġetti għall-issodisfar ta' ċerti kundizzjonijiet¹⁸. Filwaqt li l-kwistjoni għandha tkun inqas rilevanti minhabba l-estensjoni tal-perjodu tal-Artikolu 50(3), din il-gwida tibqa' valida kemm għal prodotti awtorizzati ċentralment kif ukoll għal daww awtorizzati nazzjonalment biex tippermetti li t-trasferiment tas-sit tal-ittestjar tal-kontroll tal-kwalità lejn l-EU-27 jitlesta malajr.

Barra minn hekk, it-trasferiment ta' ċertifikati għal **apparati mediċi** mill-korpi notifikati tar-Renju Unit lejn korpi notifikati tal-EU27 għadu għaddej. Diversi korpi notifikati tar-Renju Unit qed jistabbilixxu korpi godda fl-Istati Membri tal-EU27 jew qegħdin jikkooperaw mal-korpi notifikati tal-EU27 sabiex jittrasferixxu ċ-ċertifikati tal-klijenti tagħhom lejn l-Istati

¹⁵ Bhal li jkomplu joffru l-possibbiltà ta' esportazzjoni ta' benefiċċji fi flus lejn ir-Renju Unit għajr pensjonijiet tax-xjuħija.

¹⁶ https://ec.europa.eu/info/brexit/brexit-preparedness/citizens-rights_mt.

¹⁷ L-informazzjoni dwar il-progress ta' dawn l-azzjonijiet ta' thejjiġa se tiġi skambjata bejn l-Istati Membri u kondiviza mal-Kummissjoni u l-EMA matul il-laqgħat ta' kull xahar tal-Gruppi ta' Koordinazzjoni għar-Rikonossiment Reċiproku u l-Proċeduri Deċentralizzati – bnedmin / veterinarji (CMDh/CMDv) u l-laqgħat regolari tal-Kapijiet tal-Aġenziji tal-Mediċini (HMA) u t-Task Force tal-Brexit tagħha.

¹⁸ L-eżenzjonijiet previsti fl-Artikolu 20(b) tad-Direttiva 2001/83/KE (dwar prodotti mediċinali għall-użu mill-bniedem) u l-Artikolu 24(b) tad-Direttiva 2001/82/KE (dwar prodotti mediċinali veterinarji) jistgħu jintużaw mill-awtoritajiet kompetenti, f'każijiet debitament ġustifikati, biex jippermettu lid-detenturi tal-awtorizzazzjoni tat-tqegħid fis-suq joqogħdu fuq ittestjar ta' kontroll tal-kwalità mwettaq fir-Renju Unit għal perjodu limitat ta' żmien u mhux aktar tard minn tmien l-2019.

Membri tal-EU27. Ghalkemm sar progress tajjeb fit-trasferiment taċ-ċertifikati qabel it-12 ta' April 2019, xorta se jkun meħtieġ xogħol sinifikanti biex tinkiseb konformità shiħa sal-31 ta' Ottubru 2019. F'dawk il-kazijiet li fihom il-korpi notifikati tar-Renju Unit ma jkunux jistgħu jittrasferixxu ċ-ċertifikati tal-klijenti tagħhom fil-hin, il-manifatturi huma mhegħa ferm jiehdu f'idejhom din il-kwistjoni tat-trasferiment taċ-ċertifikat tagħhom lil korp notifikat fl-Istati Membri tal-EU27. Jenħtieġ li l-Istati Membri jgħinu lill-kumpaniji jiffukaw il-miżuri ta' thejjija tagħhom fuq prodotti kritiċi u fuq is-sejba ta' korp notifikat tal-EU27 biex jittrasferixxu ċ-ċertifikati tagħhom fil-hin. L-Istati Membri qed jiddiskutu b'mod regolari l-progress dwar din il-kwistjoni, b'mod partikolari fit-task force tal-Brexit tal-Awtoritajiet Kompetenti dwar in-Netwerk tal-Apparati Mediċi u huma f'kuntatt regolari mal-Kummissjoni. Il-Kummissjoni tqis li l-estensjoni tal-perjodu tal-Artikolu 50(3) sal-31 ta' Ottubru 2019 tipprovi biżżejjed żmien biex jitlestew kemm it-trasferiment taċ-ċertifikati kif ukoll l-adattament tat-tikketti tal-prodotti.

Fir-rigward tas-**sustanzi kimiċi**, sal-aħħar ta' April 2019, ir-registrazzjonijiet tar-REACH ta' 463 sustanza ġew trasferiti lejn l-Istati Membri tal-EU27, filwaqt li 718 baqgħu rreġistrati biss mir-registranti stabbiliti fir-Renju Unit. L-Aġenzija Ewropea għas-Sustanzi Kimiċi (ECHA) fethet "tieqa tal-Brexit" fir-REACH-IT¹⁹ sabiex tiehu l-passi meħtieġa biex tittrasferixxi r-registrazzjonijiet tar-REACH tagħhom qabel id-data tal-ħruġ. Wara l-aħħar estensjoni tal-perjodu tal-Artikolu 50(3), l-ECHA qed iżżomm il-tieqa tal-Brexit miftuħa sal-31 ta' Ottubru 2019. Il-kumpaniji b'registranti bbażati fir-Renju Unit li għadhom ma ttrasferewx ir-registrazzjonijiet tagħhom lill-Istati Membri tal-EU27 huma mhegħa ferm biex jagħmlu użu minn din l-opportunità u biex jilhqu lill-utenti koregistranti u lill-utenti downstream possibbli bbażati fl-UE27, u jikkoordinaw magħhom. Jekk ir-registrazzjonijiet ma jiġux trasferiti, is-sustanzi kimiċi kkonċernati ma jistgħux jitqiegħdu fis-suq tal-UE mid-data tal-ħruġ. Fil-qasam tal-awtorizzazzjonijiet tar-REACH, l-applikanti għall-awtorizzazzjoni bbażati fir-Renju Unit għandhom jittrasferixxu l-applikazzjoni tagħhom lil kumpanija bbażata fl-UE27 biex jiġu evitati interruzzjonijiet fil-provvista.

Id-dwana, it-tassazzjoni indiretta u l-postijiet ta' spezzjoni fil-fruntiera

Fil-qasam tad-**dwana u tat-tassazzjoni indiretta**, il-Kummissjoni organizzat bosta laqgħat tekniċi u ppubblikat noti ta' gwida dwar id-dwana, it-taxxa fuq il-valur miżjud (VAT) u s-sisa qabel id-data tal-irtirar preċedenti²⁰. Ghadd ta' diskussjonijiet ta' rendikont transsettorjali addizzjonali huma ppjanati mal-amministrazzjonijiet nazzjonali sad-data tal-ħruġ. L-isforzi huma ffukati wkoll fuq l-ġħoti ta' taħriġ speċifiku lill-uffiċjali doganali nazzjonali, permezz ta' sessjonijiet ta' hidma²¹, vidjos jew animazzjonijiet fuq l-internet, kif ukoll programmi rapidi ta' organizzazzjoni għar-reklutaġġ ta' persunal doganali ġdid u taħriġ mill-ġdid ta' persunal eżistenti²².

Barra minn hekk, il-Kummissjoni tkompli bil-kampanja ta' komunikazzjoni multilingwa mnedija fit-18 ta' Frar 2019²³ biex tilhaq in-negozji tal-UE u l-partijiet ikkonċernati l-oħra kollha biex takkumpanja t-thejjijiet tagħhom għall-ħruġ tar-Renju Unit. L-ġħodod ta'

¹⁹ <https://echa.europa.eu/mt/uk-withdrawal-from-the-eu>.

²⁰ In-noti ta' gwida jinsabu fuq https://ec.europa.eu/taxation_customs/uk_withdrawal_en.

²¹ 15-il sessjoni ta' hidma addizzjonali huma skedati sa tmiem l-2019.

²² Tliet programmi ta' taħriġ rapidu huma attwalment disponibbli għall-Istati Membri kollha u fil-lingwi kollha tal-UE, li jinkludu aċċess dirett għall-materjal ta' taħriġ tal-UE.

²³ Stqarrija għall-istampa: http://europa.eu/rapid/press-release_IP-19-901_mt.htm.

komunikazzjoni jinkludu pereżempju sit web²⁴, fuljetti, gwida doganali, u spjegazzjonijiet ibbażati fuq l-internet tas-soluzzjonijiet tekniċi li qed jiġu implimentati biex jiżguraw li l-Kodiċi Doganali tal-Unjoni jiġi implimentat fir-rigward tar-Renju Unit f'każ ta' rtirar ta' ebda ftehim.

L-amministrazzjonijiet nazzjonali għamlu investimenti sinifikanti fl-infrastruttura u r-riżorsi umani, primarjament fl-Istati Membri li huma l-punti prinċipali ta' dħul u hruġ għall-kummerċ tal-Unjoni Ewropea mar-Renju Unit. L-Istati Membri qed jaħdmu wkoll mal-Kummissjoni fl-isforzi ta' tahrig u ta' komunikazzjoni tagħha biex jintlaħqu l-operaturi ekonomiċi u l-partijiet ikkonċernati.

Minhabba l-ghadd kbir ta' operaturi affettwati, huwa diffiċli li jiġi ddeterminat il-livell preċiż ta' thejjija għan-negozji fil-qasam tad-dwana, iżda l-evidenza statistika turi li ttiehdet azzjoni.

L-ewwel nett, in-numri tar-registrazzjoni u tal-identifikazzjoni tal-Unjoni Ewropea (EORI), mogħtija lill-operaturi kollha rreġistrati mill-awtoritajiet doganali għal attivitajiet ta' importazzjoni/esportazzjoni futuri żdiedu b'mod sinifikanti minn Frar sa Marzu 2019²⁵. F'dan ir-rigward, il-Kummissjoni ċċarat²⁶ li l-operaturi ekonomiċi jistgħu jipprezentaw id-data meħtieġa u jwettqu l-passi meħtieġa għar-registrazzjoni qabel id-data tal-hruġ. It-tieni, l-applikazzjonijiet għall-istatus ta' Operatur Ekonomiku Awtorizzat (AEO), li jippermetti ċerti faċilitazzjonijiet u simplifikazzjonijiet doganali, żdiedu wkoll²⁷. Dawn ix-xejriet jindikaw li l-partijiet ikkonċernati dejjem aktar qed jithejjew fil-kuntest tal-proċeduri doganali, iżda ma jfissirx li ttiehdu l-miżuri ta' thejjija kollha meħtieġa. B'mod partikolari, l-attribuzzjoni tan-numri EORI u l-istatus ta' AEO huma biss uħud mill-azzjonijiet meħtieġa għall-operaturi ekonomiċi biex ihejju għal xenarju ta' ebda ftehim, li pereżempju jista' jwassal ukoll għal bidliet fil-logistika u l-ippjanar operazzjonali, jew ir-reklutaġġ possibbli ta' speċjalisti tad-dwana. Fl-aħħar nett, jenħteġ li ż-żieda fl-isforzi ma' tkunx limitata għal pajjiżi li huma qrib ir-Renju Unit: kwalunkwe kumpanija tal-EU27 li għandha l-ħsieb li tkompli tinnegozja mar-Renju Unit wara d-data tal-hruġ jenħteġ li tiehu azzjoni u tikkuntattja l-amministrazzjoni doganali nazzjonali tagħha biex tiżgura li tkun għamlet it-thejjijiet meħtieġa kollha.

Fil-qasam tal-kontrolli sanitarji u fitosanitarji (SPS), l-Istati Membri tal-EU27 stabbilixxew **Postijiet ta' Spezzjoni fil-Fruntieri** (BIPs) ġodda jew estendew dawk diġà eżistenti fil-punti ta' dħul tal-importazzjonijiet mir-Renju Unit lejn l-UE. Kif intqal hawn fuq, l-att mhux legiżlattiv li japprova dawn il-BIPs se jkollu jerga' jiġi adottat minhabba l-estensjoni l-aktar

²⁴ https://ec.europa.eu/taxation_customs/uk_withdrawal_en.

²⁵ L-applikazzjonijiet tal-EORI żdiedu b'mod sinifikanti f'Marzu 2019 (minn 57,556 fi Frar 2019 għal 306,105 f'Marzu 2019), b'żidiet massimi fl-Istati Membri li huma qrib ir-Renju Unit. Fi Franza, l-applikazzjonijiet żdiedu b'fattur ta' 55 minn 4,020 sa 219,924, fl-Irlanda żdiedu b'fattur ta' sebgħa minn 327 f'Jannar sa 2,017 u 1,941 rispettivament fi Frar u f'Marzu 2019. Dawn żdiedu b'50 % fil-Belġju minn 962 għal 1,570, u fl-Italja żdiedu b'sitt darbiet f'Marzu meta mqabbla ma' Frar 2019, minn 5,890 għal 31,375 (Sors: rapport ta' kull xahar tad-Database tas-Sistema tal-Operaturi Ekonomiċi (EOS)).

²⁶ https://ec.europa.eu/info/sites/info/files/file_import/guidance-customs-procedures_mt.pdf.

²⁷ Fl-2018 u l-2019, l-applikazzjonijiet tal-AEO żdiedu (1,727 applikazzjoni fl-2018 kontra 1,449 fl-2017, u 943 applikazzjoni fl-ewwel hames xhur tal-2019 biss). Din iż-żieda hija partikolarment notevoli fl-Irlanda (16-il applikazzjoni fl-2017 għal 42 fl-2018 u 76 fl-ewwel hames xhur tal-2019) u Franza (100 applikazzjoni fl-ewwel hames xhur tal-2019 meta mqabbla ma' 132 applikazzjoni għas-sena 2018 kollha). Peress li n-numru EORI huwa meħtieġ biex wiehed japplika għal status ta' Operatur Ekonomiku Awtorizzat, ma jistax jiġi eskluż li l-ghadd ta' applikazzjonijiet tal-AEO jista' jerga' jiżdied aktar fil-gejjieni minhabba l-quċċata ta' registrazzjonijiet EORI f'Marzu 2019 (Sors: rapport ta' kull xahar tad-Database tas-Sistema tal-Operaturi Ekonomiċi (EOS)).

riċenti tal-perjodu tal-Artikolu 50(3). Sadanittant, jenhtieg li l-Istati Membri tal-EU27 jużaw iż-żmien addizzjonali biex jevalwaw il-htieġa għal kwalunkwe aġġustament ulterjuri għal dawn il-BIPs biex jiżguraw li dawn ikunu kompletament funzjonali mill-bidu nett. Barra minn hekk, il-Kummissjoni żżomm kuntatti regolari mal-Istati Membri l-aktar ikkonċernati sabiex, f'xenarju ta' ebda ftehim, tista' tiġi implimentata malajr rotta fuq l-art bejn l-Irlanda u l-bqija tal-Unjoni Ewropea li tgħaddi mir-Renju Unit, inkluż appoġġ mis-sistemi tal-IT meħtieġa.

Trasport

Fil-qasam tat-**trasport bl-ajru**, ir-Regolament ta' kontingenza (UE) 2019/502²⁸ jinkludi mekkaniżmu speċifiku għal-linji tal-ajru tal-UE biex jikkonformaw mar-rekwiżit ta' sjieda u kontroll maġġoritarji tal-UE wara l-hruġ tar-Renju Unit. Il-linji tal-ajru kellhom 15-il jum mid-dhul fis-seħh tar-Regolament (jiġifieri mit-28 ta' Marzu 2019) biex jissottomettu pjan lil kull awtorità nazzjonali tal-liċenzjar li jiddeskrivi l-miżuri li se jiehdu biex tinkiseb konformità shiha mar-rekwiżiti. L-awtoritajiet kompetenti tal-liċenzji għandhom xahrejn biex jivvalutaw jekk il-miżuri humiex se jiżguraw il-konformità, u jridu jinfurmaw lill-Kummissjoni u lit-trasportatur bl-ajru dwar il-valutazzjoni tagħhom. Skont ir-regolament ta' kontingenza, il-linji tal-ajru kkonċernati mbagħad għandhom sat-30 ta' Marzu 2020 biex jimplimentaw il-miżuri u jikkonformaw bis-shih mad-dritt tal-Unjoni dwar is-sjieda u l-kontroll²⁹. Dan il-proċess għaddej bħalissa, u l-Kummissjoni tinsab f'kuntatt regolari mal-awtoritajiet nazzjonali. Ir-Regolament ta' kontingenza jippermetti wkoll lit-trasportaturi tal-ajru tar-Renju Unit jipprezentaw applikazzjonijiet għal awtorizzazzjonijiet tal-operat minn kull Stat Membru li jixtiequ joperaw fih; dawn id-dispożizzjonijiet huma applikabbli wkoll mit-28 ta' Marzu 2019.

Fis-settur tat-**trasport ferrovjarju**, jenhtieg li l-operaturi li ma ħadux il-passi meħtieġa biex jiksibu d-dokumenti rilevanti tal-EU27, jagħmlu dak li hu meħtieġ biex jiksibuhom. Ir-Regolament ta' kontingenza (UE) 2019/503³⁰ diġà jipprovdi qafas ta' żmien ġeneruż biex tiġi żgurata l-konformità regolatorja. Minhabba l-estensjoni, il-Kummissjoni tqis li l-operaturi għandhom biżżejjed żmien biex jiżguraw il-konformità sad-data tal-hruġ. Ix-xufiera tal-ferrovija li jixtiequ jkomplu joperaw ferroviji fuq linji transfruntiera u li għadhom ma kisbux liċenzja valida tal-EU27 – u dan huwa l-każ għal għadd konsiderevoli minnhom – ikollhom jiehdu ċerti passi biex jagħmlu dan. Rigward iċ-ċertifikati ta' sikurezza u l-liċenzji operattivi għal impriżi ferrovjarji li joperaw permezz tal-mina taht il-Kanal Ingliż, l-awtoritajiet nazzjonali u ċerti operaturi ħadu miżuri ulterjuri biex jiżguraw li ċ-ċertifikati u l-liċenzji rilevanti tal-EU27 ikunu disponibbli.

²⁸ Ir-Regolament (UE) 2019/502 tal-Parlament Ewropew u tal-Kunsill tal-25 ta' Marzu 2019 dwar regoli komuni biex tiġi żgurata konnettività bażika fit-trasport bl-ajru fir-rigward tal-hruġ tar-Renju Unit tal-Gran Brittanja u l-Irlanda ta' Fuq mill-Unjoni, ĠU L 85I, 27.3.2019, p. 49.

²⁹ L-Artikolu 16(4) tar-Regolament (UE) 2019/502 jistqarr li mhux se jibqa' japplika mill-aktar data kmieni mid-dati li ġejjin: (a) id-data li fiha ftehim komprensiv li jirregola l-provvista tat-trasport bl-ajru mar-Renju Unit, li għalih tkun Parti l-Unjoni, jidhol fis-seħh jew, skont il-każ, jiġi applikat b'mod provviżorju; jew (b) it-30 ta' Marzu 2020.

³⁰ Ir-Regolament (UE) 2019/503 tal-Parlament Ewropew u tal-Kunsill tal-25 ta' Marzu 2019 dwar ċerti aspetti ta' sikurezza u konnettività ferrovjarja fir-rigward tal-hruġ tar-Renju Unit mill-Unjoni ĠU L 85I, 27.3.2019, p. 60.

Attivitajiet tas-sajd

Fis-settur **tas-sajd**, il-Kummissjoni ħadet azzjoni rapida biex timplimenta r-Regolamenti ta' kontingenza tal-UE³¹. Il-Kummissjoni u l-Istati Membri ħadmu flimkien biex jiġbru l-informazzjoni fil-format xieraq sabiex it-talbiet ta' awtorizzazzjoni minn bastimenti tal-UE biex ikollhom aċċess għall-ilmijiet tar-Renju Unit jkun jistgħu jiġu ttrattati hekk kif ir-Regolament ta' kontingenza dwar l-awtorizzazzjonijiet tas-sajd isir applikabbli. Il-Kummissjoni se tiżgura li l-istrutturi meħtieġa biex il-miżura ta' kontingenza jiġu implimentati malajr, ikunu fis-seħh jekk dawn ikunu meħtieġa.

Il-Kummissjoni ħadmet ukoll mill-qrib mal-Istati Membri biex jadattaw il-Programmi Operattivi tagħhom sabiex ir-riżorsi taħt il-Fond Ewropew għall-Affarijiet Marittimi u s-Sajd ikunu jistgħu jintużaw tul il-waqfien temporanju, jekk ikun meħtieġ u xieraq. Il-Kummissjoni ttenni l-importanza ta' approċċ ikkoordinat tal-Istati Membri tal-EU27 ikkonċernati biex iħeġġu għall-possibbiltà li l-bastimenti tal-UE ma jibqgħux ikollhom aċċess għall-ibhra tar-Renju Unit. Hija lesta li tiffacilita aktar konsultazzjonijiet biex jinkiseb qafas komuni biex jiġu mmonitorjati l-bidliet jew id-distorsjonijiet fl-attivitajiet tas-sajd fl-ilmijiet tal-UE, inkluż l-ispostament potenzjali ta' dawn l-attivitajiet, u biex tkun tista' tipprovdi rispons koordinat, inkluż l-użu potenzjali ta' appoġġ għall-waqfien temporanju. Il-Kummissjoni se tkompli taħdem mal-Aġenzija Ewropea għall-Kontroll tas-Sajd li jista' jkollha rwol utli fiż-żieda tal-htigijiet ta' kontroll, ta' monitoraġġ u ta' sorveljanza wara l-irtirar tar-Renju Unit.

Jekk ir-Renju Unit jidher mill-Unjoni Ewropea mingħajr ftehim fil-31 ta' Ottubru 2019, l-implikazzjonijiet fuq l-istabbiliment ta' opportunitajiet tas-sajd għall-2020 ikollhom jiġu kkunsidrati fil-mument xieraq, inkluż arrangament speċifiku mar-Renju Unit skont l-obbligi tal-liġi internazzjonali u abbażi ta' parir xjentifiku.

Servizzi finanzjarji

Fil-qasam tas-**servizzi finanzjarji**, qabel id-data tal-irtirar preċedenti tal-12 ta' April 2019, id-ditti għamlu progress sinifikanti fl-ippjanar ta' kontingenza tagħhom, inkluż l-istabbiliment fl-Istati Membri tal-EU27, il-modifikazzjoni ("repapering") jew it-terminazzjoni ta' kuntratti transfruntiera, u l-adattament tal-mudelli tan-negozju³². Madankollu, għad fadal xi kwistjonijiet residwi. Id-ditti tal-assigurazzjoni, il-fornituri ta' servizzi ta' pagament u operatori oħra ta' servizzi finanzjarji li għadhom mhux ippreparati fir-rigward ta' ċerti aspetti tan-negozju tagħhom (pereżempju l-ġestjoni ta' kuntratti u l-aċċess għall-infrastrutturi) huma mhegga ferm li jiffinalizzaw il-miżuri preparatorji tagħhom sal-31 ta' Ottubru 2019. Il-Kummissjoni qed taħdem ma' superviżuri nazzjonali u fil-livell tal-UE biex tiżgura li l-pjanijiet ta' kontingenza tal-imprizi jiġu implimentati għal kollox, u

³¹ Ir-Regolament (UE) 2019/498 tal-Parlament Ewropew u tal-Kunsill tal-25 ta' Marzu 2019 li jemenda r-Regolament (UE) 2017/2403 fir-rigward tal-awtorizzazzjonijiet tas-sajd għall-bastimenti tas-sajd tal-Unjoni fl-ilmijiet tar-Renju Unit u għall-operazzjonijiet tal-bastimenti tas-sajd tar-Renju Unit fl-ilmijiet tal-Unjoni, ĠU L 85I, 27.3.2019, p. 25; u r-Regolament (UE) 2019/497 tal-Parlament Ewropew u tal-Kunsill tal-25 ta' Marzu 2019 li jemenda r-Regolament (UE) Nru 508/2014 fir-rigward ta' ċerti regoli relatati mal-Fond Ewropew għall-Affarijiet Marittimi u s-Sajd wara l-hruġ tar-Renju Unit mill-Unjoni, ĠU L 85I, 27.3.2019, p. 22.

³² Il-Bank Ċentrali Ewropew u l-Awtoritajiet Superviżorji Ewropej, abbażi ta' data ta' ppjanar ta' kontingenza, iqisu l-livell ġenerali ta' thejġija tas-settur finanzjarju bħala sodisfaċenti. Il-Bank tal-Ingilterra indika li l-livell ta' thejġija fis-settur finanzjarju tar-Renju Unit huwa adegwat. Barra minn hekk, skont ir-Rieżami tal-Istabbiltà Finanzjarja tal-BĊE ta' Mejju 2019 "*Brexit ta' ebda ftehim jidher riskji maniġġabbli għall-istabbiltà finanzjarja ġenerali taż-żona tal-euro u l-awtoritajiet hejjew għal dan ix-xenarju*".

tistenna li s-superviżuri tar-Renju Unit mhux se jwaqqfu kumpaniji milli jimplimentaw pjanijiet bhal dawn. Il-Kummissjoni qed taħdem ukoll mal-Istati Membri biex tiżgura approċċ konsistenti għat-thejjijiet ta' kontingenza fil-qasam tas-servizzi finanzjarji fil-livell nazzjonali, biex tiġi ppreservata l-istabbiltà finanzjarja u jiġi evitat li ssir ħsara lill-kundizzjonijiet ekwi fis-suq uniku għas-servizzi finanzjarji. Il-Kummissjoni hija impenjata favur swieq finanzjarji stabbli u miftuħa. Madankollu, jekk ir-Renju Unit joħroġ mill-Unjoni Ewropea mingħajr ftehim fil-31 ta' Ottubru 2019, dan neċessarjament jirriżulta f'xi frammentazzjoni tas-suq fis-servizzi finanzjarji.

3. KONKLUŻJONIJIET

Il-Kummissjoni tqis li l-irtirar tar-Renju Unit mingħajr ebda ftehim jibqa' riżultat possibbli, bil-konsegwenzi ekonomiċi negattivi kollha tiegħu. Il-Kummissjoni vvalutat il-miżuri ta' kontingenza attwali kollha tal-UE fid-dawl tal-estensjoni tal-perjodu tal-Artikolu 50(3) u tikkonkludi li dawn għadhom adegwati u adattati għall-iskop tagħhom. Madankollu, il-Kummissjoni se tkompli tissorvelja l-iżviluppi politiċi u tivvaluta jekk tkunx meħtieġa estensjoni tal-miżuri adottati. Il-Kummissjoni se tkompli wkoll tassisti lill-Istati Membri u lill-partijiet ikkonċernati bit-thejjijiet tagħhom u ttenni l-importanza li l-partijiet ikkonċernati kollha jużaw dan il-perjodu sat-tmiem tal-estensjoni fil-31 ta' Ottubru 2019, biex jiżguraw li jithejjew tajjeb kemm jista' jkun għall-eventwalitajiet kollha.